



କ୍ୟାବିନେଟ

ଜାତୀୟ ଶିକ୍ଷକ ପ୍ରଶିକ୍ଷଣ ପରିଷଦ ଅଧିନିୟମ-1993ରେ ସଂଶୋଧନକୁ କେନ୍ଦ୍ର କ୍ୟାବିନେଟର ମଞ୍ଜୁର

Posted On: 01 NOV 2017 7:56PM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଜାତୀୟ ଶିକ୍ଷକ ପ୍ରଶିକ୍ଷଣ ପରିଷଦ ଅଧିନିୟମ-1993ରେ ସଂଶୋଧନ କରି ଜାତୀୟ ଶିକ୍ଷକ ପ୍ରଶିକ୍ଷଣ ପରିଷଦ(ସଂଶୋଧନ) ଅଧିନିୟମ-2017 ଶୀର୍ଷକ ବିଲକୁ ସଂସଦରେ ଉପସ୍ଥାପିତ କରିବାକୁ ମଞ୍ଜୁର ମିଳିଛି । ଏଥିରେ ଏନସିଟିଙ୍କ ବିନା ଅନୁମତିରେ ଶିକ୍ଷକ ପ୍ରଶିକ୍ଷଣ ପାଠ୍ୟକ୍ରମକୁ ପରିଚାଳନା କରୁଥିବା କେନ୍ଦ୍ର/ରାଜ୍ୟ/ବିଶ୍ୱବିଦ୍ୟାଳୟକୁ ପିଛଇଲା ଭାବେ ମାନ୍ୟତା ପ୍ରଦାନ କରିବାର ପ୍ରାବଧାନ ରହିଛି ।

ଏହି ସଂଶୋଧନରେ ଏନସିଟିଙ୍କ ମାନ୍ୟତା ବିନା ଶିକ୍ଷକ ପ୍ରଶିକ୍ଷଣ ପାଠ୍ୟକ୍ରମ ସଂଚାଳନ କରୁଥିବା କେନ୍ଦ୍ର/ରାଜ୍ୟ/କେନ୍ଦ୍ର ଶାସିତ ପ୍ରଦେଶର ଅନୁଦାନପ୍ରାପ୍ତ ସଂସ୍ଥାନ/ବିଶ୍ୱବିଦ୍ୟାଳୟକୁ 2017-18 ଶିକ୍ଷା ବର୍ଷ ପର୍ଯ୍ୟନ୍ତ ପିଛଇଲା ଭାବେ ମାନ୍ୟତା ପ୍ରଦାନ କରିବାର ପ୍ରାବଧାନ ରହିଛି । ଏହି ପିଛଇଲା ଭାବେ ମାନ୍ୟତା ଗୋଟିଏ ଥର ଦିଆଯାଉଛି, ଯାହାଫଳରେ ଏହି ସଂସ୍ଥାନରୁ କୃତକାର୍ଯ୍ୟ ହୋଇଥିବା ପଞ୍ଜିକୃତ ଛାତ୍ରଛାତ୍ରୀମାନଙ୍କ ଭବିଷ୍ୟତ ପ୍ରତି ବିପଦ ଦେଖାଦେବ ନାହିଁ ।

ଏହି ସଂଶୋଧନ ଦ୍ୱାରା ଉକ୍ତ ସଂସ୍ଥାନ/ବିଶ୍ୱବିଦ୍ୟାଳୟରେ ପଢୁଥିବା ଅବା ଏଠାରୁ ପୂର୍ବରୁ କୃତକାର୍ଯ୍ୟ ହୋଇଥିବା ଛାତ୍ର ଶିକ୍ଷକ ଭାବେ ରୋଜଗାରର ଯୋଗ୍ୟ ହୋଇପାରିବ । ଉପରେ ଉଲ୍ଲେଖିତ ସୁବିଧା ସୁଯୋଗକୁ ହାସଲ କରିବା ନିମନ୍ତେ ମାନବ ସମ୍ବଳ ବିକାଶ ମନ୍ତ୍ରାଳୟର ସ୍କୁଲ ଶିକ୍ଷା ଓ ସାକ୍ଷରତା ବିଭାଗ ଏହି ସଂଶୋଧନ ଆଣିଛି ।

ଶିକ୍ଷକ ପ୍ରଶିକ୍ଷଣ ପାଠ୍ୟକ୍ରମ ଯଥା ବିଏଡ୍ ଓ ଡିପ୍ଲୋମା ଇନ୍ ଏଲିମେନ୍ଟାରୀ ଏଜୁକେସନ୍, ଶିକ୍ଷକ ପ୍ରଶିକ୍ଷଣ ପାଠ୍ୟକ୍ରମ ତକାଭିଧିବା ସମସ୍ତ ସଂସ୍ଥାନକୁ ଏନସିଟିଙ୍କ ଅଧିନିୟମର ଧାରା 14 ଅନ୍ତର୍ଗତ ଜାତୀୟ ଶିକ୍ଷକ ପ୍ରଶିକ୍ଷଣ ପରିଷଦରୁ ମାନ୍ୟତା ନେବାକୁ ପଡ଼ିବ । ଏହା ବ୍ୟତୀତ ଏଭଳି ମାନ୍ୟତାପ୍ରାପ୍ତ ସଂସ୍ଥାନ/ବିଶ୍ୱବିଦ୍ୟାଳୟକୁ ଏନସିଟିଙ୍କ ଅଧିନିୟମର ଧାରା 15 ଅନ୍ତର୍ଗତ ପାଠ୍ୟକ୍ରମର ଅନୁମତି ହାସଲ କରିବାକୁ ହେବ ।

ଏନସିଟିଙ୍କ ସମସ୍ତ କେନ୍ଦ୍ରୀୟ ବିଶ୍ୱବିଦ୍ୟାଳୟ ଓ ରାଜ୍ୟ ସରକାର/ ରାଜ୍ୟ ବିଶ୍ୱବିଦ୍ୟାଳୟ/ ଜିଲ୍ଲା ଶିକ୍ଷା ଓ ପ୍ରଶିକ୍ଷଣ ସଂସ୍ଥାନ(ଡିଆଇଇଟି)ଗୁଡ଼ିକୁ ଏ ସମ୍ବନ୍ଧରେ ଲିଖିତ ଭାବେ ଅବଗତ କରାଇଛନ୍ତି କି ସେମାନେ ଶିକ୍ଷକ ପ୍ରଶିକ୍ଷଣ ପାଠ୍ୟକ୍ରମ ଆରମ୍ଭ କରିବା ପାଇଁ ପୂର୍ବ ଅନୁମତି ନେବାର ଆଇନଗତ ବାଧ୍ୟତାମୂଳକ ପ୍ରାବଧାନ ରହିଛି । ଏଥିପାଇଁ ସେମାନଙ୍କୁ 2017 ମାର୍ଚ୍ଚ 31 ତାରିଖ ପର୍ଯ୍ୟନ୍ତ ସମୟ ଦିଆଯାଇଛି । ଯଦି ଏନସିଟିଙ୍କର ଅନୁମତି ବିନା କୌଣସି ଏଭଳି ସଂସ୍ଥାନ/ବିଶ୍ୱବିଦ୍ୟାଳୟ ଏଭଳି ପାଠ୍ୟକ୍ରମ ପରିଚାଳନା କରୁଥାନ୍ତି, ତା'ହେଲେ ସେମାନେ ପୁରୁଣା ପ୍ରସଙ୍ଗର ଏକାଥରକେ ସମାଧାନ ପାଇଁ ଏନସିଟିଙ୍କୁ ଅବଗତ କରିପାରିବେ ।

(Release ID: 1507936) Visitor Counter : 5

